

വനിത ശിശു വികസന ഡയറക്ടറുടെ നടപടിക്രമങ്ങൾ

(സാന്നിദ്ധ്യം: ബിന്ദു ഗോപിനാഥ് I/c)

വിഷയം :വനിത ശിശു വികസന വകുപ്പ് - നാഷണൽ ക്രഷ് സ്കീം - പ്രവർത്തന

രഹിതമായ ക്രഷ് - റീ ഷിഫ്റ്റ് ചെയ്യുന്നത് - ജില്ല വനിത ശിശുവികസന

ഓഫീസർമാർക്ക് ഫണ്ട് അനുവദിച്ചു ഉത്തരവാകുന്നു.

പരാമർശം : 1) സ. ഉ. (സാധാ) നം. 137/2022/WCDD, തീയതി : 24/03/2022.

2) സ. ഉ. (സാധാ) നം.309/2022/WCDD, തീയതി : 28/06/2022.

=====

ഉത്തരവ് നം. DWCD/347/2022-ICDS B7, തീയതി:06/07/2022

=====

നാഷണൽ ക്രഷ് സ്കീമിന്റെ ഭാഗമായി സർക്കാർ ഏറ്റെടുത്തു പ്രവർത്തിച്ചിരുന്നതും എന്നാൽ ഇപ്പോൾ പ്രവർത്തനം നിർത്തലാക്കിയതുമായ ക്രഷുകളെ സർക്കാർ കെട്ടിട സമുച്ചയങ്ങൾ, സർക്കാർ എയ്ഡഡ് കോളേജുകൾ, തുടങ്ങിയ Maternity Benefit Act ന്റെ പരിധിയിൽ വരുന്ന പ്രധാന സർക്കാർ സ്ഥാപനങ്ങൾ തുടങ്ങിയവ സ്ഥിതി ചെയ്യുന്നയിടത്തേക്ക് റീ ഷിഫ്റ്റ് ചെയ്യുന്നതിന് സർക്കാരിലേയ്ക്ക് അനുമതി ആവശ്യപ്പെട്ടു സമർപ്പിച്ചിരുന്ന പ്രൊപ്പോസലിന് പരാമർശം (1) പ്രകാരവും അത്തരത്തിൽ മാറ്റി സ്ഥാപിക്കുന്ന ക്രഷുകളിൽ കുഞ്ഞുങ്ങളുടെ പരിപാലനം, ശുചിത്വം, മാനസികോല്ലാസം, പ്രീ സ്കൂൾ പ്രവർത്തനങ്ങൾ, മോണിറ്ററിംഗ് മുതലായവയ്ക്കായുള്ള സാധന സാമഗ്രികൾ വാങ്ങുന്നതിന് 2 ലക്ഷം രൂപ വിനിയോഗിക്കുന്നതിന് പരാമർശം (2) പ്രകാരവും ഭരണാനുമതി ലഭ്യമായിട്ടുണ്ട്.

പരാമർശം (2) ഉത്തരവിന്റെ അടിസ്ഥാനത്തിൽ ക്രഷ് റീ ഷിഫ്റ്റിംഗിനായി ചുവടെ വിവരിക്കും പ്രകാരം ജില്ലകൾക്ക് ഫണ്ട് അനുവദിച്ചു ഉത്തരവാകുന്നു.

ക്രമ നം.	ജില്ല	റീ ഷിഫ്റ്റ് ചെയ്യാനുള്ള ക്രഷ് യൂണിറ്റുകളുടെ എണ്ണം	അനുവദിക്കുന്ന തുക
1.	തിരുവനന്തപുരം	4	8,00,000
2.	ആലപ്പുഴ	2	4,00,000
3.	കോട്ടയം	1	2,00,000
4.	എറണാകുളം	2	4,00,000
5.	തൃശ്ശൂർ	2	4,00,000
6.	പാലക്കാട്	1	2,00,000
7.	മലപ്പുറം	1	2,00,000
8.	കോഴിക്കോട്	3	6,00,000
9.	വയനാട്	1	2,00,000
10.	കണ്ണൂർ	2	4,00,000
11.	കാസർഗോഡ്	1	2,00,000
	ആകെ	20	40,00,000

റീ ഷിഫ്റ്റ് ചെയ്യുന്ന ക്രഷിൽ ആവശ്യമായ ഫ്രീഡ്ജ്, വാഷിംഗ് മെഷീൻ, ഗ്യാസ് സ്റ്റൗ, ഗ്യാസ് കണക്ഷൻ, CCTV ക്യാമറ, ശിശു സൗഹൃദ ഫർണിച്ചറുകൾ, പാചകത്തിനുള്ള പാത്രങ്ങൾ, ബ്രെസ്റ്റ് ഫീഡിംഗ് സ്പേസുകൾ, ക്രാഡിൽസ്, ബേബി മോണിറ്ററിംഗ് ഉപകരണങ്ങൾ തുടങ്ങിയ അനാവർത്തന ചെലവുകൾക്ക് പരമാവധി 1,50,000 രൂപയും, മെത്ത, കുളിപ്പാട്ടങ്ങൾ, ബെഡ്ഷീറ്റ്, പായ, ബക്കറ്റ്, മോപ്പുകൾ, മറ്റ് ക്ലീനിംഗ് ഉപകരണങ്ങൾ, ഷീറ്റുകൾ, മുതലായവയ്ക്ക് 50,000 രൂപയും ചേർത്ത് ആകെ ₹ 2,00,000 (രണ്ട് ലക്ഷം രൂപ മാത്രം) ആണ് ഒരു യൂണിറ്റിന് അനുവദിക്കുന്ന തുക. സ്റ്റോർ പർച്ചേസ് ചട്ടങ്ങൾ പാലിച്ച് ജില്ല വനിത ശിശു വികസന ഓഫീസർമാർ ക്രഷിലേയ്ക്ക് ആവശ്യാനുസരണമുള്ള സാധനങ്ങൾ (ഫണ്ട് ലഭ്യതയുള്ളതിൽ നിർത്തി കൊണ്ട്) വാങ്ങി നൽകേണ്ടതും ധനവിനിയോഗ സാക്ഷ്യപത്രം യഥാസമയം ഈ കാര്യലയത്തിൽ ലഭ്യമാക്കേണ്ടതാണ്.

ഇതിലേക്ക് ആകെ ആവശ്യമായ തുകയായ ₹ 40,00,000 (നാൽപ്പത് ലക്ഷം രൂപ മാത്രം) നടപ്പ് സാമ്പത്തിക വർഷത്തെ ബജറ്റ് ശീർഷകമായ 2235-02-103-68-03 (P) - ൽ നിന്നും വിനിയോഗിക്കേണ്ടതാണ്.

(ഒപ്പ്)

വനിത ശിശുവികസന ഡയറക്ടർ

ബന്ധപ്പെട്ട ജില്ല വനിത ശിശു വികസന ഓഫീസർമാർക്ക്

- പകർപ്പ് - 1. ജനറൽ സെക്രട്ടറി, KSCCW
- 2. സൂപ്രണ്ട് - A സെക്ഷൻ
- 3. പ്രോഗ്രാം ഓഫീസർമാർക്ക് (അറിവിലേയ്ക്കായി)
- 4. സ്റ്റോക്ക് ഫയൽ/ ഓഫീസ് കോപ്പി

ഉത്തരയിൻ ക്രമം
Sande
 സർട്ടിഫൈഡ്
 3